

فالانتینۆ 2007: به بیانوی جهنگ قه‌شهی خۆشه‌ویستیان کوشت چونکه هه‌وێی ته‌با بوونی دوو ره‌گه‌زی مرۆیی دابوو. . . ئای جهنگ چه‌نیک بێ ره‌نگ و بێ تام و بێ بروایت. . . ئالان په‌ری

فالانتینۆ ئه‌گه‌ر ئه‌م سه‌رده‌مه بژیایتایه چیت ده‌کرد؟؟ وایزانه هه‌ر له سه‌ر هه‌مان پێشه‌ی خۆت ده‌بویت و دوو هاو‌ده‌م دوو هاوسۆزت به‌یه‌ک‌بوونیان شاد ده‌کرد و هه‌ر پاشایه‌ک و جه‌نرالیکی پێسکه‌ بۆ دروست ده‌بوو تا به‌ تۆمه‌تی دووپات بوونه‌وه‌ی خۆشه‌ویستی راپێچی گرتوو‌خانه‌کانیان ده‌کردی. . . هه‌ر ده‌کوژرایت. . . هه‌ر ده‌بویته‌ سیمبۆلی خۆشه‌ویستی. . .؟؟ هه‌ر رۆژیک و جه‌ژنیک به‌ ناوی تۆ ده‌بوو. . .؟؟

فالانتینۆ گه‌ر له‌ ناویان نه‌بردیتایه ئه‌ی چۆن ده‌مردی؟؟ له‌برسا؟؟ تا بمان کردیتایه سیمبۆلی نه‌هێشتنی هه‌ژاری. . .، یان له‌ سه‌ر شۆسته‌کان دووا هه‌ناسه‌کانت ده‌به‌خشییه سه‌رمای زستان؟؟ تا ئێمه‌ش ماله‌کانمان بۆ رۆژیکیش بێ بۆ نه‌داربووه‌کان بکر‌دایه‌وه. . .

فالانتینۆ بمانبووره‌ دوا‌ی کوشتنی تۆ مرو‌قمان زۆتر له‌ ده‌ستدا. . . دوا‌ی نه‌مانی تۆ جیهان زیاتر پر بوو له‌ دوو‌که‌ل، له‌ رقی، له‌ پ‌ژدی و له‌ نا ئارامی. . .

فالانتینۆ ئێمه‌ خۆمان بۆ هه‌لب‌ژاردنی گو‌له‌ سو‌ره‌ نایابه‌کان و چه‌ند دیارییه‌کی گرانبه‌ها خه‌ریک کرد بۆ ئه‌وه‌ی بیه‌خشینه‌ عاشقه‌کانمان و بیرمان له‌ مرو‌قانی دیکه‌ نه‌کرده‌وه که هه‌ندیکیان له‌ سه‌ر شه‌قامه‌کان زۆربه‌ی کاته‌کانیان ده‌گوزه‌ری‌ن، هه‌رگیز له‌ گه‌ل خۆمان دانه‌نیشتین بیر له‌ مناله‌ برسییه‌کان بکه‌ین و نانی خۆمانیان له‌ گه‌ل به‌شکه‌ین. . . بیرمان چوو که مه‌به‌ستی خۆشه‌ویستی، خۆشویستی ئه‌ویدییه‌ پێش خۆشویستی خۆمان. . .

فالانتینۆ. . . گه‌ر بوارت هه‌بوو بێته‌وه ئه‌وا بگه‌رپۆه تا سه‌ری مرو‌قه‌کان به‌ یه‌ک‌دی ئاشت بکه‌یته‌وه. رۆژی خۆشه‌ویستی له‌ هه‌موو عاشقان پیرۆز بێت

2007/02/14 دانیمارک

alanpary@yahoo.com

رۆژی خۆشه‌ویستی له‌ هه‌موو عاشقان پیرۆز بێت